



www.oljan.fo

Jan Müller

26 - 11 - 2012

Vindurin skal steðga hóttafalli

Kappingarførið og harvið búskapurin í landinum stendur fyri hóttafalli, um ikki nakað munagott verður gjørt. Oljuprísurin bara hækkar og hækkar. SEV hevur tí í stoypskeiðini átøk, sum muna skjótt og væl, og um væl veit við klára vit at fáa vind á fleiri mylluveingir komandi ár eisini, segði SEV stýrisformaðurin, Jákup Sune Lauritsen á samkomuni á Nesi fríggjadagin, tá 5 nýggjar vindmyllur vórðu tiknar í brúk. Hann segði - Háttvirði løgmaður, landsstýrismaður, løgtingsfólk og borgarstjórar, góðu arbeiðstakarar, gestir og starvsfólk hjá SEV. Og øll tit sum eru komin her í dag. Eg vil vegna nevndina í SEV takka tykkum fyri at tit vísa hesum átaki so stóran áhuga. 14. juli í ár settu vit eina nýggja vatnturbinu í vinnu á Eiðisverkinum. Og arbeiðið við at bora tunlar í Eið 2 prosjektinum heldur fram. Og í gjár vóru 150 fólk komin saman í Havn til eitt stórt tiltak. Áhugin fyri SEV er í hesum døgum eisini sera stórur í útheiminum, fremmandar fyritøkur vilja fegnar samarbeiða við SEV. Vit vóru í gjár vitni til eina sensatióin í orkuhøpi, ikki bara fyri Føroyar men eisini fyri Europa. Vit eru í ferð við at framleiða eina elskipan, sum skal klára at taka ímóti enn meira óstøðugari orku. Í dag fara vit at taka enn eitt risa fet framá, 5 sera framkomnar Enercon vindmyllur verða settar í vinnu í Neshaga og út móti Eystnesi. Og vónandi kunnu vit um somu tíð næsta ár aftur síggja stór framstig. Her hugsi eg um tær 13 nýggju vindmyllurnar, sum SEV hevur søkt landsstýrið um at sleppa at seta upp komandi vár. Tit borgarstjórar, sum gjøgnum nevndina hava evstu ábyrgd fyri felagsskapinum, skulu vita, at tit eiga ein sera dugnaligan hóp av starvsfólkum í SEV. Grana Power Grid tiltakið, sum vit vóru vitni til í gjár, prógvar, at tey standa einki aftan fyri sínar samstarvsfelagar í Evropa. Um vit skulu klára so stórar avbjóðingar, sum liggja fyri framman, mugu vit standa so manniliga saman. Henri Ford skal einaferð hava sagt - Ein fyritøka, sum bara tjenar pengar, er ein vánalig fyritøka. SEV

hefur onkuntíð tjent pengar, men teir eru brúktir sum hjálp til sjálvhjálp í einari samhaldsfastari skipan. Hvørt einasta oyra, sum felagsskapurin SEV hefur vunnið hesi seinastu gott 65 árin, er farið beinleiðis aftur í kassan hjá SEV til at útbyggja felagsskapin við. Og hefur felagsskapurin tí eitt rættuliga stórt virðið í dag. Sum vit øll eiga. Okkara forfedrar lögdu lunnarnar soleiðis, at vit lættari fáa fyrítøkuna fram á leið. Fyrítøkan SEV hefur bert eittans endamál, tað er at veita góða, tryggja og bíliga orku. Okkara meir enn 65 ára gamli felagsskapur gongur í hesum døgum sera stórum avbjóðingum í møti. Kappingarførið og harvið búskapurin í landinum stendur fyri hóttafalli, um ikki nakað munagott verður gjørt. Oljuprísurin bara hækkar og hækkar. SEV hefur í stoypsikeiðini átøk, sum muna skjótt og væl, og um væl veit við klára vit at fáa vind á fleiri mylluveingir komandi ár. Óstøðug orka er grøn orka, er bílig orka, er kappingar orka, er framtíðin fyri okkara eftirkomarar. GRANI bar gullið av heiði, brá hann sínum brandi av reiði, Sjúrdur vann av orminum, Grani bar gullið av heiði. Um eina løtu fara vit at síggja eitt megnar verk og vilja vit takka - Enercon fyri veiting og uppseting av vindmyllunum. Falkon sum arbeiðstakari fyri gerð av vegi og fundamentum. LBF sum byggiharraráðgevi. J&K fyri levering av betong. EM asfalt fyri asfaltarbeiðið. Jarðfeingi og Landsverk fyri geologiskar kjarnuboringar vm. Neshaga fyri at tit vilja hýsa vindmyllunum. Nes kommunu sum byggimyndugleiki o.a Háttvirði lögmaður, landsstýrismaður, lögtingsfólk og borgarstjórar, góðu arbeiðstakarar, gestir og starvsfólk. Og øll tit sum eru komin her í dag, enn einaferð takk fyri.